

प्रेस नोट-17 मार्च, 2015

सी.एम.आर.एस ने किया तीसरे दिन का दौरा

17 मार्च, जयपुर। आज दिनांक 17 मार्च को कमिश्नर मेट्रो रेलवे सेपटी श्री बक्शी ने अपने चार दिवसीय निरीक्षण दौरे का तीसरा दिन सम्पादित किया। श्री बक्शी ने आज यह दौरा सबसे पहले श्याम नगर मेट्रो स्टेशन पहुँचकर शुरू किया, वहाँ उन्होंने एन्ट्री/एक्सिट स्ट्रक्चर पर विकलांगों हेतु सुविधा को देखा। इसके बाद उन्होंने स्टेशन स्थित तमाम दिशा निर्देशकों/साईन बोर्ड की जाँच की तथा वहाँ मौजूद स्टॉफ से इस बाबत चर्चा की।

इसके उपरान्त श्री बक्शी ने स्टेशन कन्ट्रोल रूम पहुँचकर वहाँ मौजूद सभी उपकरणों का निरीक्षण किया तथा ड्यूटी पर मौजूद स्टेशन कन्ट्रोलर व कस्टमर रिलेशनशिप असिस्टेन्ट से उन्हें हैंडल करने का तरीका पूछा व देखा। श्री बक्शी ने मौजूद ऑन ड्यूटी स्टॉफ से ड्यूटी लिस्ट पर चर्चा की तथा उनके यात्री व्यवहार को जाँचा। श्री बक्शी ने श्याम नगर स्थित जनरेटर रूम का अवलोकन किया तथा उसकी कार्यप्रणाली को जाँचा।

तत्पश्चात श्री बक्शी ने मोटर ट्राली में बैठकर श्याम नगर से रवाना होकर रामनगर की तरफ बीच बीच में ट्रेक पर उतरकर घुमाव पर ट्रेक घुमाव को विभिन्न यन्त्रों द्वारा मापा। श्री बक्शी ने टावर वैगन से ओ.एच.ई. वर्क्स के अलाईमेन्ट, दूरी इत्यादि सभी प्रकार के माप जाँचे। श्री बक्शी ने इसके उपरान्त चाँदपोल की तरफ मोटर ट्राली से निरीक्षण शुरू किया, यह परीक्षण अभी जारी है।

इस दौरे में जयपुर मेट्रो के अध्यक्ष एवं प्रबन्ध निदेशक श्री निहाल चन्द गोयल के साथ निदेशक (परियोजना), श्री अश्वनी सक्सैना, निदेशक (ऑपरेशन), श्री सी एस जिंजर, निदेशक (कम्पनी मामलात), श्री राजेश कुमार अग्रवाल, निदेशक (वित्त), श्री सर्वेश तिवाडी व दिल्ली मेट्रो के निदेशक (वर्क्स), श्री जितेन्द्र त्यागी, चीफ प्रोजेक्ट मैनेजर श्री अतुल गाडगिल, चीफ जनरल मैनेजर (इलेक्ट्रीकल) श्री मुकेश सिंघल, चीफ जनरल मैनेजर (ट्रेक) श्री ए.के. सिंघल सहित अन्य अधिकारीगण व कर्मचारी भी मौजूद हैं।